

ہفت روزہ رسالہ: 362
WEEKLY BOOKLET: 362



امیر اہل سنت، اہل بیت، بزرگوارِ اعلیٰ کی کتاب ”نیکی کی دعوت“ کی ایک قسط

بنام نیکی کی دعوت کیسے دیں؟

14 صفحات



11

خالی تھیما

02

نیکی کی دعوت میں نرمی ضروری ہے

13

بری باتوں سے روکو ورنہ...!

06

شرابی پر انفرادی کوشش کا نتیجہ

شیخ طریقت، امیر اہل سنت، مہمانی دعوتِ اسلامی، حضرت علامہ مولانا ابو جلال

محمد الیاس عطار قادری رضوی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

یہ مضمون ”نیکی کی دعوت“ کے صفحہ 497 تا 510 سے لیا گیا ہے

نیکی کی دعوت کیسے دیں؟

ذمائیہ عطار: یارب المصطفیٰ! جو کوئی 14 صفحات کا رسالہ ”نیکی کی دعوت کیسے دیں؟“ پڑھ یا سن لے اس کو نرم مزاج اور بیٹھے بول بولنے والا بنا، اور اسے والدین سمیت بے حساب بخش دے۔
اٰمِیْن بِجَاهِ خَاتَمِ النَّبِيِّیْنَ صَلَّى اللهُ عَلَيْهِ وَآلِهِ وَسَلَّمَ

دُرُود شریف کی فضیلت

فرمانِ آخری نبی صلی اللہ علیہ وآلہ وسلم: ”جس نے مجھ پر سو 100 مرتبہ دُرُودِ پاک پڑھا اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔“
(مجمع الزوائد، 10/253، حدیث: 17298)

صَلُّوا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

نیکی کی دعوت کا تارکِ حضور علیہ السلام کے طریقے پر نہیں

حضرت عبد اللہ ابن عباس رضی اللہ عنہما سے روایت ہے کہ سردارِ مکہ مکرمہ، سلطانِ مدینہ منورہ صلی اللہ علیہ وآلہ وسلم کا ارشاد ہے: لَيْسَ مِنَّا مَنْ لَمْ يَرْحَمْ صَغِيرَنَا وَيُوقِرْ كَبِيرَنَا وَيَأْمُرْ بِالْمَعْرُوفِ وَيَنْهَ عَنِ الْمُنْكَرِ یعنی وہ ہم میں سے نہیں جو ہمارے چھوٹوں پر رحم نہ کرے اور بڑوں کی عزت نہ کرے اور نیکی کا حکم نہ دے اور بُرائی سے منع نہ کرے۔
(ترمذی، 3/370، حدیث: 1928)

نیکی کی دعوت صرف علما پر نہیں، عوام پر بھی لازم ہے

حکیمُ الامّت حضرت مفتی احمد یار خان رحمۃ اللہ علیہ اس حدیثِ پاک کے الفاظ ”نیکی کا

حکم نہ دے اور بُرائی سے مَنع نہ کرے“ کے تحت فرماتے ہیں: ہر شخص اپنی طاقت اور اپنے علم کے مطابق دینی احکام لوگوں میں جاری کرے۔ یہ صرف علما کا ہی فرض نہیں سب پر لازم ہے، حاکم ہاتھ سے بُرائیاں روکے، عالم عام زبانی تبلیغ سے یہ فرض انجام دے۔ فی زمانہ اس سے بہت غفلت ہے۔ (مرآة المناجیح، 6/416)

میں نیکی کی دعوت کی دھو میں مچاؤں تُو کر ایسا جذبہ عطا یا الہی

صَلُّوا عَلَی الْحَبِیْب ❁❁❁ صَلَّى اللهُ عَلَی مُحَمَّد

اعرابی نے جب مسجد میں پیشاب کر دیا۔۔۔

حضرت انس رضی اللہ عنہ فرماتے ہیں کہ ایک مرتبہ ہم نور کے پیگمر صلی اللہ علیہ وآلہ وسلم کے ساتھ مسجد میں موجود تھے کہ ایک اعرابی (یعنی دیہاتی) آیا اور مسجد میں کھڑے ہو کر پیشاب کرنا شروع کر دیا۔ جناب رسالت مآب صلی اللہ علیہ وآلہ وسلم کے اصحاب رضی اللہ عنہم نے اسے پکارا: ”ٹھہرو!“ آپ صلی اللہ علیہ وآلہ وسلم نے ارشاد فرمایا کہ اسے نہ روکو چھوڑ دو۔ صحابہ کرام علیہم الرضوان خاموش ہو گئے حتیٰ کہ اُس نے پیشاب کر لیا۔ پھر مُبَلِّغِ اعْظَمِ صلی اللہ علیہ وآلہ وسلم نے اُسے بلا کر (نرمی و شفقت) سے فرمایا: ”یہ مساجدِ پیشاب اور گندگی کیلئے نہیں“ یہ تو صرف اللہ پاک کے ذکر، نماز اور تلاوتِ قرآن کیلئے ہیں۔ پھر آپ صلی اللہ علیہ وآلہ وسلم نے کسی کو پانی لانے کا حکم دیا، وہ پانی کا ڈول لایا اور اُس (یعنی پیشاب کی جگہ) پر بہا دیا۔

(مسلم، ص 164، حدیث: 285)

نیکی کی دعوت میں نرمی ضروری ہے

حضرت مفتی احمد یار خان رحمۃ اللہ علیہ اس حدیثِ مبارکہ کے تحت فرماتے ہیں: خیال رہے کہ (نَجَس یعنی ناپاک) زمین اگرچہ سُوکھ کر پاک ہو جاتی ہے (جبکہ اس سے نجاست کے اثرات

زائل ہو جائیں) لیکن زمین کا دھونا بہت ہی بہتر ہے کہ اس سے گندگی کا رنگ و بو بھی جلدی جاتا رہتا ہے اور اس سے تیسلم بھی جائز ہو جاتا ہے۔ اس حدیث (میں پانی کا ڈول بہانے کے تذکرے) سے یہ لازم نہیں آتا کہ ناپاک زمین بغیر دھوئے پاک نہیں ہو سکتی نیز مسجد میں پاکی کے علاوہ صفائی بھی چاہئے اور یہ دھلنے سے ہی حاصل ہوتی ہے۔ مزید فرماتے ہیں: اس میں مسابغین کو طریقہ تبلیغ کی تعلیم ہے کہ تبلیغ اخلاق اور نرمی سے ہونی چاہیے۔

(مرآة المناجیح، 1/326)

پیشاب کرتے کرتے اچانک رُک جانے کے طبعی نقصانات

پیارے پیارے اسلامی بھائیو! جب کوئی پیشاب کر رہا ہو اُس کو چوٹکا دینے والی آواز لگانے اور ڈرانے سے بچنا چاہئے کیوں کہ پیشاب کرتے کرتے کسی خوف وغیرہ کے سبب ادھورا پیشاب فوراً روک دینے سے طبعی طور پر اتنے سخت نقصانات پہنچ سکتے ہیں جتنے سانپ کے دُسنے سے بھی نہیں ہو سکتے! پیشاب ادھورا چھوڑ دینے کی وجہ سے جُنُون (یعنی پاگل پن اور بے ہوشی کے دورے پڑنے) اور گردوں کی مہلک بیماریاں ہو سکتی ہیں۔

کھڑے کھڑے پیشاب کرنا سنت نہیں

پیارے پیارے اسلامی بھائیو! بیان کردہ روایت میں کھڑے کھڑے پیشاب کرنے کا تذکرہ ہے، اس ضمن میں عرض ہے کہ کھڑے کھڑے پیشاب کرنا سنت نہیں ہے چنانچہ دعوتِ اسلامی کے مکتبۃ المدینہ کی کتاب، ”بہارِ شریعت جلد اول (1250 صفحات)“ صفحہ 407 پر ہے: تمام مسلمانوں کی پیاری پیاری امی جان حضرت بی بی عائشہ صدیقہ رضی اللہ عنہا فرماتی ہیں: جو شخص تم سے یہ کہے کہ نبی صلی اللہ علیہ والہ وسلم کھڑے ہو کر پیشاب کرتے تھے تو تم اُسے سچا نہ جانو، حضور صلی اللہ علیہ والہ وسلم نہیں پیشاب فرماتے مگر بیٹھ کر۔

(ترمذی، 1/90، حدیث: 12)

کھڑے کھڑے پیشاب کرنے کے نقصانات

انسوس! آج کل کھڑے کھڑے پیشاب کرنے کا عام رواج ہو چکا ہے بالخصوص مطار (AIR PORT) اور دیگر خاص خاص مقامات پر کھڑے ہو کر پیشاب کرنے کا مخصوص انتظام ہوتا ہے۔ اس طرح پیشاب کرنے سے جہاں سنت فوت ہوتی ہے وہاں اس کے طبی نقصانات بھی ہیں چنانچہ طبی تحقیق کے مطابق کھڑے کھڑے پیشاب کرنے سے مٹانے کا عدد مُتَوَزَم (م۔ت۔و۔ر۔م) ہو کر (یعنی سُوج کر) بڑھ جاتا ہے جس کے باعث پیشاب تکلیف سے آنے، دھار پتلی ہونے، قطرہ قطرہ آنے بلکہ پیشاب بند ہو جانے کے امراض پیدا ہو سکتے ہیں۔ کھڑے کھڑے پیشاب کرنے والے بعض لوگ بغیر دھوئے یا بے خشک کئے پینٹ کا بٹن یا زنجیر بند کر لیتے ہیں جس سے ان کی رانوں وغیرہ پر پیشاب کے چھینٹے گرتے ہیں، اس طرح بلا عذر بدن کو ناپاک کرنے والے گناہ گار ہونے کے ساتھ ساتھ طبیباً بھی نقصان میں پڑ سکتے ہیں ایک مُسْتَشْرِق (مس۔نش۔رق۔یعنی ایسا فرنگی (یورپین فرد) جو مشرقی زبانوں مثلاً اردو وغیرہ کا ماہر ہو) ڈاکٹر جانٹ ملن (Dr. Jaunt Milen) کہتا ہے: سُرینوں (س۔ری۔نوں یعنی بدن کا وہ حصہ جو بیٹھنے میں زمین پر لگتا ہے وہ) اور اُس کے اطراف کی البرجی، رانوں کی کھجلی اور پھڑپھڑیوں، پیڑوں (یعنی ناف کے نیچے کے حصے) کی کھال اُدھڑنے کی بیماری، پردے کی مخصوص جگہ کے زخم کے مریض جب میرے پاس آتے ہیں تو ان میں اکثر وہی ہوتے ہیں جو پیشاب کے چھینٹوں سے نہیں بچتے۔

پیشاب کے چھینٹوں سے نہ بچنے کا عذاب

حضرت ابی بکرہ رضی اللہ عنہ فرماتے ہیں کہ میں حضور نبی کریم، رُوْفُ رَحِيم صلی اللہ علیہ وآلہ وسلم کے ساتھ چل رہا تھا اور آپ صلی اللہ علیہ وآلہ وسلم نے میرا ہاتھ تھاما ہوا تھا۔ ایک

آدمی آپ صلی اللہ علیہ والہ وسلم کے بائیں طرف تھا۔ دَرِیں آشنا ہم نے اپنے سامنے دو قبریں پائیں تو محبوبِ خدائے ثواب، ثبوت کے آفتاب، جناب رسالت مآب صلی اللہ علیہ والہ وسلم نے فرمایا: ان دونوں کو عذاب ہو رہا ہے اور کسی بڑے امر کی وجہ سے نہیں ہو رہا، تم میں سے کون ہے جو مجھے ایک ٹہنی لادے۔ ہم نے ایک دوسرے سے آگے بڑھنے کی کوشش کی تو میں سبقت لے گیا اور ایک ٹہنی (یعنی شاخ) لے کر حاضرِ خدمت ہو گیا۔ آپ صلی اللہ علیہ والہ وسلم نے اس کے دو ٹکڑے کر دیئے اور دونوں قبروں پر ایک ایک رکھ دیا پھر ارشاد فرمایا: یہ جب تک تر رہیں گے ان پر عذاب میں کمی رہے گی اور ان دونوں کو غیبت اور پیشاب کی وجہ سے عذاب ہو رہا ہے۔ (مسند امام احمد، 7/304، حدیث: 20395)

آقا صلی اللہ علیہ والہ وسلم کو علمِ غیب ہے

پیارے پیارے اسلامی بھائیو! دیکھا آپ نے! غیبتوں اور پیشاب کے چھینٹوں سے نہ بچنا قبر کے عذاب کے اسباب میں سے ہے۔ آہ! ہمارا وہ نازک بدن جو کہ معمولی کانٹے کی چُجھن، دوپہر کی دھوپ کی تپش و جلن اور بخار کی معمولی سی آگن برداشت نہیں کر سکتا وہ قبر کا ہولناک عذاب کیسے سہ سکے گا۔ یا اللہ پاک! ہم پیشاب کی آلودگیوں کے جرموں، غیبتوں، چُغلیوں اور چھوٹے بڑے تمام گناہوں سے توبہ کرتے ہیں، پیارے پیارے مالک! ہم سے ہمیشہ ہمیشہ کیلئے راضی ہو جا اور ہماری بے حساب مغفرت فرما۔

أَمِينِ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

بیان کردہ روایت سے یہ بھی معلوم ہوا کہ ہمارے پیارے پیارے آقا صلی اللہ علیہ والہ وسلم کو علمِ غیب ہے جیسی تو بَعطائے خدائے وَتَابِ قبر کا عذاب ملاحظہ فرمایا جیسا کہ بیان کردہ حدیثِ پاک سے ظاہر ہے۔ میرے آقا اعلیٰ حضرت، امام اہل سنت، مولانا شاہ امام احمد رضا

خانِ رحمۃ اللہ علیہ حدائقِ بخشش شریف میں فرماتے ہیں:

سمر عرش پر ہے تری گزر دلِ فرش پر ہے تری نظر
ملکوت و ملک میں کوئی شے نہیں وہ جو تجھ پہ عیاں نہیں

مشکل الفاظ کے معانی: سمر عرش: عرش کے اوپر۔ ملکوت: فرشتوں کے رہنے کی جگہ۔ عیاں: ظاہر۔

شرح کلامِ رضا: یا رسول اللہ صلی اللہ علیہ وآلہ وسلم! عرش کے اوپر اور فرش یعنی زمین کے اندر کا سب کچھ آپ صلی اللہ علیہ وآلہ وسلم کے پیشِ نظر ہے۔ دنیا جہان میں کوئی بھی ایسی شے نہیں جو آپ صلی اللہ علیہ وآلہ وسلم پر ظاہر نہ ہو۔

صَلُّوا عَلَی الْحَبِیْب ❁❁❁ صَلَّى اللهُ عَلَی مُحَمَّد

شرابی پر انفرادی کوشش کا نتیجہ

پیارے پیارے اسلامی بھائیو! ”نرملی“ سے جو کام ہوتا ہے وہ ”گرمی“ سے نہیں ہوا کرتا اور مُسَلِّخ کو تو ”موم“ سے زیادہ نرم اور برف سے زیادہ ٹھنڈا رہنا چاہئے، ڈانٹ ڈپٹ اور جھاڑ جھپٹ کرنے سے کسی کی اصلاح ہونی مشکل ہے۔ حضرت امام محمد بن محمد بن محمد غزالی رحمۃ اللہ علیہ ”احیاء العلوم“ میں نقل کرتے ہیں: حضرت محمد بن زکریا رحمۃ اللہ علیہ فرماتے ہیں: ایک بار میں حضرت عبد اللہ بن محمد بن عائشہ رحمۃ اللہ علیہ کے پاس حاضر ہوا، آپ رحمۃ اللہ علیہ نمازِ مغرب کے بعد مسجد سے گھر کی جانب روانہ ہوئے، راستے میں ایک قریشی نوجوان نشے میں دُھت نظر آیا، اُس نے ایک عورت کو پکڑ لیا، عورت چلائی، لوگ لپکے اور اُس نوجوان پر ٹوٹ پڑے، حضرت ابن عائشہ رحمۃ اللہ علیہ نے اُسے پہچانا اور لوگوں سے چھڑا کر شفقت کے ساتھ سینے سے لگا لیا، اپنے گھر لائے اور اُسے سُلا دیا۔ جب وہ جاگا تو اُس کا نشہ اُتر چکا تھا۔ اُسے نشے کے دوران ہونے والے بے حیائی کے قصے اور پٹائی کا معلوم

ہو اتو مارے شرم کے روپڑا اور جانے لگا۔ حضرت ابنِ عائشہ رحمۃ اللہ علیہ نے اُس کو روکا اور نہایت نرمی کے ساتھ نیکی کی دعوت دی اور احساس دلایا کہ بیٹا! آپ تو قریشی ہیں، آپ کی خاندانی شرافت مرحبا! یہ تو غور فرمائیے کہ آپ کس عظیم ہستی کی اولاد ہیں! بیٹا! اللہ پاک سے ڈریئے اور ہمیشہ کیلئے شراب نوشی اور دیگر گناہوں سے توبہ کر لیجئے۔ وہ نوجوان اس پیار بھری نیکی کی دعوت سے پانی پانی ہو گیا اور اُس نے رور و کر توبہ کی۔ شراب اور دیگر گناہوں کے قریب نہ جانے کا عہد کیا۔ آپ رحمۃ اللہ علیہ نے شفقت سے اُس کا ماتھا چوما اور خوب حوصلہ افزائی فرمائی۔ وہ بے حد متاثر ہوا اور آپ رحمۃ اللہ علیہ کی صحبت میں رہنے لگا اور احادیثِ مبارکہ لکھنے پر مامور ہوا۔ (احیاء العلوم، 2/411 ماخوذاً)

ہے فلاح و کامرانی نرمی و آسانی میں ہر بنا کام بگڑ جاتا ہے نادانی میں
 ڈوب سکتی ہی نہیں موجوں کی طغیانی میں جس کی کشتی ہو محمد کی نگہبانی میں
 صَلُّوا عَلَی الْحَبِیْب ❀❀❀ صَلَّی اللہُ عَلَی مُحَمَّد

میں نے اُسے قتل کر کے خودکشی کر لینی تھی۔۔۔

پیارے پیارے اسلامی بھائیو! گناہوں سے پیچھا چھڑانے، نماز کی پابندی کا ذہن بنانے، گلی مدنی آقا صلی اللہ علیہ والہ وسلم کی سنتیں اپنانے، دل میں عشقِ رسول کی شمع جلانے، جٹُ الفردوس میں جگہ پانے اور عذابِ نار سے خود کو بچانے کیلئے دعوتِ اسلامی کے دینی ماحول سے ہر دم وابستہ رہئے۔ سنتوں بھرے مدنی قافلوں میں سفر کا معمول بنائیے اور نیک اعمال کے مطابق اپنی زندگی کے شب و روز گزارئیے۔ آپ کی ترغیب و تخریب کیلئے ایک مدنی بہار پیش کی جاتی ہے۔ ایک مبلغِ دعوتِ اسلامی کے کو مدنی قافلے میں سفر کے دوران ایک مسجد میں نمازِ جمعہ سے قبل سنتوں بھر اعلان کرنے کی سعادت

حاصل ہوئی، بیان کے اختتام پر مسجد میں موجود اسلامی بھائیوں کو ان کی پیش آمدہ پریشانیوں کے لیے ”روحانی علاج“ حاصل کرنے کی ترغیب دی۔ ایک صاحب نمازِ عصر کے وقت ان کے پاس تشریف لائے اور اپنا مسئلہ کچھ ان الفاظ میں بیان کیا: انہیں عرصے قبل میں روزگار کے سلسلے میں پاکستان سے باہر گئے تو وہاں جا کر چوری، ڈاکہ زنی جیسے جرائم اور دوسرے غیر قانونی کاموں میں ملوث ہو گئے جبکہ پاکستان میں میری غیر موجودگی میں گھر پر یہ قیامت ٹوٹی کہ کسی نے میرے بچوں کی امی پر غلط دُبے بنیاد الزامات عائد کر دیے جس کا نتیجہ اُس کی خودکشی کی صورت میں ظاہر ہوا۔ جب انہیں اس سانحے (سا۔ن۔حے) کی خبر دی گئی تو وہ صدمے سے پاگل ہو گئے اور فوری طور پر پاکستان اپنے گاؤں آ پہنچے۔ نفس و شیطان کے بہکاوے میں آ کر انہوں نے اپنی اہلیہ پر غلط تہمت لگانے والے کو قتل کر کے خود بھی خودکشی کر لینے کا ارادہ کر لیا۔ انہوں نے اس واردات کے لوازمات بھی مکمل کر لیے تھے لیکن اس مسجد میں نمازِ جمعہ ادا کرنے کے ساتھ ساتھ آپ کا بیان سننے کی سعادت بھی نصیب ہوئی، بیان کے اختتام پر آپ نے مشکلات کے حل کے لیے ”شعبہ روحانی علاج“ سے رابطہ کرنے کی جو ترغیب دی اس سے ڈھارس بندھی۔

بیان سن کر ان کے گناہوں بھرے ارادے مُتزلزل (مُت۔زل۔زل) ہو گئے اور انہوں نے یہ فیصلہ کیا ہے کہ آپ سے اپنا مسئلہ بیان کر کے کوئی ایسی صورت اختیار کی جائے کہ سانپ بھی مر جائے اور لاٹھی بھی نہ ٹوٹے۔ اُس کی باتیں سُن کر پہلے تو وہ گھبرائے لیکن پھر اللہ پاک و رسول صلی اللہ علیہ وآلہ وسلم کو یاد کر کے موقع کی مناسبت سے مُعاملے کو حل کرنے کے لیے دعوتِ اسلامی کے مکتبۃ المدینہ کے سنتوں بھرے تحریری بیانات کے تین رسائل ”غصّے کا علاج، عَفْوِ دَر گزر کی فضیلت اور خودکشی کا علاج“ سے رہنمائی لیتے

ہوئے تقریباً ایک گھنٹے تک اُن پر انفرادی کوشش کرتے رہے۔ اَلْحَمْدُ لِلّٰہِ اٰخِرْ کَارُوہِ اِسْلَامِی بھائی اپنے خطرناک ارادے سے باز آگئے اور یوں دو قیمتی جانیں ضائع ہونے سے محفوظ ہو گئیں انہوں نے اشکبار آنکھوں سے توبہ کی اور مع نابالغ بچوں کے غوثِ اعظمِ رَحْمَةُ اللّٰہِ عَلَیْہِ کے مُرید ہو گئے، گھر کی حفاظت اور کاروبار میں بَرَکت کے لیے ”تعویذاتِ عِظاریہ“ بھی حاصل کئے۔ جب مُبَلِّغِ دَعْوَتِ اِسْلَامِی اُنہیں مدنی قافلے میں سفر کی رغبت دلائی تو پُرْنَم آنکھوں کے ساتھ بھڑائی ہوئی آواز میں کہا: ”اِنْ شَاءَ اللّٰہِ اب تو میری تمام زندگی دَعْوَتِ اِسْلَامِی کے دینی کاموں ہی میں گزرے گی۔“

اے اِسْلَامِی بھائی نہ کرنا لڑائی کہ ہو جائیگا بد نما دینی ماحول
سنور جائے گی اٰخِرَتِ اِنْ شَاءَ اللّٰہِ تم اپنائے رکھو سدا دینی ماحول
(وسائلِ بخشش، ص 604)

صَلُّوْا عَلٰی الْحَبِیْبِ ❀❀❀ صَلَّى اللّٰہُ عَلٰی مُحَمَّدٍ

مُبَلِّغِیْنَ جُمُعَہ کو بیان کیا کریں

پیارے پیارے اِسْلَامِی بھائیو! اِسْ مدنی بہار سے جُمُعہ کے سنتوں بھرے بیان کی بَرَکتیں معلوم ہونیں، دَعْوَتِ اِسْلَامِی کے تمام ذمے داران کو چاہئے کہ جہاں جہاں ممکن ہو جُمُعہ میں بدل بدل کر مُبَلِّغِیْنَ کے سنتوں بھرے بیانات کی ترکیب فرمایا کریں کیوں کہ نمازِ جمعہ میں آنے والے کئی افراد ایسے ہوتے ہیں جو عموماً کسی بھی اجتماع میں شرکت نہیں کرتے، اِسْ طرح ایسوں تک بھی دَعْوَتِ اِسْلَامِی کا دینی پیغام پہنچ جائے گا اور کئی خوش نصیبوں کا دل چوٹ کھا جائے گا اور اِنْ شَاءَ اللّٰہِ وہ گناہوں سے تائب ہو کر پانچ وقت کے نمازی بن جائیں گے اور ان پر آپ کی مزید انفرادی کوشش اِنْ شَاءَ اللّٰہِ انہیں مدنی قافلے کا مسافر بنا

کرد دعوتِ اسلامی کے دینی ماحول سے وابستہ کر کے سنّتوں کے سانچے میں ڈھال دے گی۔ جیسا کہ ابھی آپ نے ملاحظہ فرمایا کہ معاشرے کا بگڑا ہوا زندگی سے بیزار شخص مُبَلِّغِ دعوتِ اسلامی کے سنّتوں بھرے بیان اور انفرادی کوشش کی برکت سے قتلِ مُسلم سے باز رہ کر اور خود کُشی کا ارادہ ترک کر کے تائب ہو گیا۔

ہر دو منٹ میں تین خود کُشیاں

افسوس! آج کل ”خود کُشی“ کچھ زیادہ ہی عام ہو گئی ہے، اس کا ایک بہت بڑا سبب علمِ دین سے دُوری ہے، داڑھی مُنڈوں، یا جذباتی ماڈرن بے ریش لڑکوں، اسکول و کالج کے طالب علموں، ذنیوی تعلیم یافتوں یا بے پردہ و فیشن ایبل عورتوں میں ہی خود کُشی کا میلان دیکھا جا رہا ہے۔ آپ نے کبھی نہیں سنا ہو گا کہ فلاں دینی طالبِ علم یا عالمِ دین یا مفتی صاحب یا شریعت کی پابند پردہ نشین نیک بی بی نے خود کُشی کر لی۔ دعوتِ اسلامی کے مکتبۃ المدینہ کی 472 صفحات کی کتاب، ”بیاناتِ عظامیہ (حصہ دوم)“ صفحہ 404 تا 406 پر ہے: گناہوں کی کثرت اور احوالِ آخرت کے معاملے میں جہالت کے سبب افسوس! ہمارے وطن عزیز پاکستان میں خود کُشی کا زُحمان (زج۔ حان) بڑھتا ہی چلا جا رہا ہے۔ ایک اخباری رپورٹ کے مطابق اگست 2004ء میں پاکستان میں خود کُشی کی 68 وارداتیں ہوئیں جن میں کراچی کا پہلا نمبر رہا جبکہ دوسرا نمبر ملتان والوں کا آیا۔ اسی اخبار کے مطابق دنیا میں ہر 40 سیکنڈ میں خود کُشی کی ایک واردات ہوتی ہے!

کیا خود کُشی سے جان چھوٹ جاتی ہے؟

خود کُشی کرنے والے شاید یہ سمجھتے ہیں کہ ہماری جان چھوٹ جائے گی! حالانکہ اس سے جان چھوٹنے کے بجائے ناراضیِ رَبِّ العزّت کی صورت میں نہایت بُری طرح پھنس

جاتی ہے۔ خدا کی قسم! خود کُشی کا عذاب برداشت نہیں ہو سکے گا۔

آگ میں عذاب

حدیثِ پاک میں ہے: جو شخص جس چیز کے ساتھ خود کُشی کرے گا وہ جہنم کی آگ

میں اسی چیز کے ساتھ عذاب دیا جائے گا۔ (بخاری، 4/289، حدیث: 6652)

اُسی ہتھیار سے عذاب

حضرت ثابت بن ضحاک رضی اللہ عنہ سے مروی ہے کہ حضور اکرم صلی اللہ علیہ والہ وسلم

کا ارشادِ عبرت بنیاد ہے: جس نے لوہے کے ہتھیار سے خود کُشی کی تو اُسے جہنم کی آگ میں

اُسی ہتھیار سے عذاب دیا جائے گا۔ (بخاری، 1/459، حدیث: 1363)

گلا گھونٹنے کا عذاب

حضرت ابو ہریرہ رضی اللہ عنہ سے مروی، سرکارِ دو عالم صلی اللہ علیہ والہ وسلم کا فرمانِ عبرت

نشان ہے: جس نے اپنا گلا گھونٹا تو وہ جہنم کی آگ میں اپنا گلا گھونٹتا رہے گا اور جس نے خود

کو نیزہ مارا وہ جہنم کی آگ میں خود کو نیزہ مارتا رہے گا۔ (بخاری، 1/460، حدیث: 1365)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

خالی تھیلہ

مسلمانوں کے چوتھے خلیفہ، حضرت مولائے کائنات، علی المرتضیٰ شیرِ خدا رضی اللہ عنہ

فرماتے ہیں: جو دل اپٹھائی کو اپٹھائی نہ سمجھے اور بُرائی کو بُرائی تسلیم نہ کرے تو اس کے اوپر

والے حصے کو ایسے نیچے کر دیا جائے گا جیسے تھیلے کو اٹکا کیا جاتا ہے اور پھر تھیلے کے اندر کی

چیزیں بکھر جاتی ہیں۔ (مصنف ابن ابی شیبہ، 8/667، رقم: 124)

دل کے ”اندھے“ اور ”اوندھے“ ہونے کے معنی

پیارے پیارے اسلامی بھائیو! واقعی اس میں بربادی ہی بربادی ہے کہ آدمی کا دل اچھائی کو اچھائی اور بُرائی کو بُرائی ماننے ہی سے انکار کر دے۔ ہمیں گناہوں سے ہمیشہ بچنا اور اللہ پاک سے قلبِ سلیم (یعنی صحیح و سلامت دل) طلب کرنا چاہئے، ورنہ ابھی آپ نے دل کی تباہی کے مُتعلق مولیٰ علی رضی اللہ عنہ کا ارشاد ملاحظہ فرمایا۔ یاد رکھئے! گناہوں کی کثرت کے سبب پہلے دل ”اندھا“ ہوتا اور پھر ”اوندھا“ یعنی الٹا ہو جاتا ہے جو کہ آخرت کیلئے انتہائی تباہ کن ہے چنانچہ دعوتِ اسلامی کے مکتبۃ المدینہ کی کتاب، ”ملفوظاتِ اعلیٰ حضرت (561 صفحات)“ صفحہ 405 پر ہے: تین چیزیں علیحدہ علیحدہ (ع۔ ل۔ ح۔ دہ) ہیں، نفس، رُوح، قلب (یعنی دل)۔ رُوح بمنزلہ بادشاہ کے ہے اور نفس و قلب اس کے دو وزیر ہیں۔ نفس اس کو ہمیشہ شُر کی طرف لے جاتا ہے اور قلب جب تک صاف ہے خیر کی طرف بلاتا ہے اور معاذ اللہ کثرتِ معاصی (یعنی گناہوں کی زیادتی) اور خصوصاً کثرتِ بدعات سے ”اندھا“ کر دیا جاتا ہے۔ اب اس میں حق کے دیکھنے، سمجھنے، غور کرنے کی قابلیت نہیں رہتی مگر ابھی حق سننے کی استعداد (یعنی قابلیت) باقی رہتی ہے اور پھر معاذ اللہ ”اوندھا“ کر دیا جاتا ہے۔ اب وہ نہ حق سن سکتا ہے اور نہ دیکھ سکتا ہے، بالکل چوپٹ (یعنی ویران) ہو کر رہ جاتا ہے۔ (پھر اعلیٰ حضرت رحمۃ اللہ علیہ فرمایا: قلب (یعنی دل) حقیقۃً اس مُضغہ گوشت (یعنی گوشت کے ٹوٹھڑے) کا نام نہیں بلکہ وہ ایک ”لَطِيفَةٌ رَغِيْبِيَّةٌ“ ہے جس کا مرکز یہ مُضغہ گوشت (یعنی دل) ہے سینے کے بائیں (یعنی اٹنے) جانب اور نفس کا مرکز زیرِ ناف (یعنی ناف کے نیچے) ہے اسی واسطے شافعیہ (یعنی شافعی حضرات) سینے پر ہاتھ باندھتے ہیں کہ ”نفس“ سے جو وساوس اُٹھیں وہ ”قلب“ تک نہ پہنچنے پائیں اور حَقَفِيَّةٌ (یعنی حَنَفِيَّ حَضْرَات) زیرِ ناف باندھتے ہیں۔

توفیق نیکیوں کی اے ربِّ کریم دے بدیوں سے بچنے والا تو قلبِ سلیم دے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مُعَانِي نَهِيں ملے گی؟

حضرتِ اَبُو دَرْدَاءِ رَضِيَ اللهُ عَنْهُ سے مروی ہے کہ تم نیکی کا حکم دیتے رہنا اور بُرائی سے روکتے رہنا ورنہ تم پر ظالم بادشاہ مُسَلِّط کر دیا جائے گا جو تمہارے چھوٹے پر رحم نہیں کرے گا اور تمہارے نیک لوگ دُعا کریں گے مگر اُن کی دُعا میں قبول نہیں ہوں گی، وہ مُعَانِي مانگیں گے مگر اُن کو مُعَانِي نہیں ملے گی۔ (احیاء العلوم، 2/383)

بُری باتوں سے روکو ورنہ۔۔۔!

مسلمانوں کے پہلے خلیفہ، حضرتِ ابو بکر صدیق رَضِيَ اللهُ عَنْهُ نے ارشاد فرمایا: اے لوگو!

تم اس آیت کو پڑھتے ہو:

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ

لَا يَصْرِكُمْ مَنْ صَلَّى إِذَا اهْتَدَيْتُمْ

(پ، 7، المائدة: 105) جب کہ تم راہ پر ہو۔

(یعنی تم اس آیت سے یہ سمجھتے ہو گے کہ جب ہم خود ہدایت پر ہیں تو گمراہ کی گمراہی ہمارے لیے مُضِر (یعنی نقصان دہ) نہیں، ہم کو کسی گمراہ کو گمراہی سے منع کرنے کی ضرورت نہیں) میں نے کئی مدنی آقا صلی اللہ علیہ وآلہ وسلم کو یہ فرماتے سنا ہے کہ لوگ اگر بُری بات دیکھیں اور اُس کو نہ بدلیں تو قریب ہے کہ اللہ پاک اُن سب کو اپنے عذاب میں مُتَبِتلاً فرمادے۔

(ابن ماجہ، 4/359، حدیث: 4005)

اس حدیثِ پاک کے تحت ”مرآة المناجیح“ میں ہے: قرآنِ کریم کی اس آیت:

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ

ترجمہ کنز الایمان: اے ایمان والو! تم اپنی

لَا يَصْرُكُمْ مَنْ صَلَّى إِذَا اهْتَدَيْتُمْ ۗ
 فکر رکھو، تمہارا کچھ نہ بگاڑے گا جو گمراہ ہوا
 (پ 7، المائدہ: 105) جب کہ تم راہ پر ہو۔

کے حوالے سے بعض لوگ سمجھتے تھے کہ اَمْرٌ بِالْمَعْرُوفِ وَنَهْيٌ عَنِ الْمُنْكَرِ (نیکی کا حکم کرنے اور بُرائی سے منع کرنے) کی ضرورت نہیں بلکہ آدمی کو اپنی اصلاح کرنی چاہیے دوسروں کے گناہ یا کوتاہیاں اس کا کچھ بگاڑ نہیں سکتیں، حضرت ابو بکر صدیق رضی اللہ عنہ نے اس مُغَالَطے (مغالہ۔ طے) کو دُور کرتے ہوئے رسول اللہ (صلی اللہ علیہ وآلہ وسلم) کے اس ارشاد گرامی کے حوالے سے بتایا کہ جب لوگ بُرائی کو دیکھ کر اُسے بدلنے کی کوشش نہ کریں تو وہ سب عذاب میں مُبتلا ہوتے ہیں۔ دوسری روایات سے یہ بات واضح ہوتی ہے کہ اس تبدیلی کا تعلق طاقت سے ہے یعنی بُرائی کو بدلنے والے لوگ اس بات کی طاقت رکھنے کے باوجود نہ بدلیں تو وہ بھی عذاب کے مستحق ہوں گے۔ (مرآۃ المناجیح، 6/507)

مذکورہ آیتِ مقدّسہ کے تحت حضرت علامہ مولانا سید محمد نعیم الدین مراد آبادی رحمۃ اللہ علیہ فرماتے ہیں: مسلمان کُفار کی محرومی پر افسوس کرتے تھے اور انہیں رنج ہوتا تھا کہ کُفار عناد (یعنی عداوت) میں مبتلا ہو کر دولتِ اسلام سے محروم رہے اللہ پاک نے ان (مسلمانوں) کی تسلی فرمادی کہ اس میں تمہارا کچھ ضرر (یعنی نقصان) نہیں اَمْرٌ بِالْمَعْرُوفِ وَنَهْيٌ عَنِ الْمُنْكَرِ (یعنی بھلائی کا حکم دینے اور بُرائی سے منع کرنے) کا فرض ادا کر کے تم بَرِئِیَ الدِّمَہ ہو چکے تم اپنی نیکی کی جزا پاؤ گے۔ عبد اللہ بن مبارک (رحمۃ اللہ علیہ) نے فرمایا: اس آیت میں اَمْرٌ بِالْمَعْرُوفِ وَنَهْيٌ عَنِ الْمُنْكَرِ کے وُجُوب کی بہت تاکید کی ہے کیونکہ اپنی فکر رکھنے کے معنی یہ ہیں کہ ایک دوسرے کی خبر گیری کرے، نیکیوں کی رغبت دلائے، بدیوں سے روکے۔

اگلے ہفتے کا رسالہ



فیضانِ مدینہ، محلہ سوداگران، پرائیمری سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net